

---

Yanvarın 25-də Elm və Təhsil Nazirliyinin rəhbərliyi və "Times Higher Education" (THE) Beynəlxalq Reyting Agentliyinin nümayəndələri arasında görüş keçirilib.

Elm və təhsil naziri Emin Əmrullayev və agentliyin global məsələlər üzrə rəhbəri Phil Batinin iştirak etdiyi görüşdə yerli ali təhsil müəssisələrinin cari göstəriciləri və perspektivləri müzakirə olunub.

Phil Bati dünya universitetlərinin reytingi üzrə ümumi məlumat verib.

Görüşdə həmçinin Azərbaycan ali təhsil müəssisələrinin nəticələri regional və global səviyyədə müqayisə edilib. Nəticələri təhlil olunan müəssisələrin güclü, zəif tərəfləri vurğulanıb və reytinglərdə irəliləmək üçün növbəti zəruri addımlar müəyyən olunub.